

महाराष्ट्र करमणूक शुल्क
अधिनियमातील तरतुदीनुसार स्थायी
करमणूक शुल्क माफी अनुज्ञेय
केलेल्या करमणूक केंद्रांकरिता
नियमावली निश्चित करणेबाबत.

महाराष्ट्र शासन

महसूल व वन विभाग

परिपत्रक क्रमांक: ईएनटी२०१४/प्र.क्र.१९५/टी-१

३२ वा मजला, सेंटर वन इमारत, जागतिक व्यापार केंद्र,

कफ परेड, मुंबई-४०० ००५

तारीख: १८ सप्टेंबर, २०१४.

वाचा

शासन परिपत्रक क्रमांक: ईएनटी १०९८/ प्र.क्र १९३/टी-१ दि. १२ मे, १९९८.

परिपत्रक

महाराष्ट्र करमणूक शुल्क अधिनियम १९२३ मधील विविध तरतुदीनुसार स्थायी करमणूक शुल्क माफी असलेल्या सर्व करमणूक केंद्रांकरिता करमणूक शुल्क माफी घेतल्यास अधिनियम तसेच महाराष्ट्र करमणूक शुल्क नियमावली १९५८ द्वारे निर्गमित विविध शासन निर्णय, परिपत्रक याद्वारे विहित केलेली नियमावलीनुसार सर्व मान्यता घेणे आवश्यक आहे. तथापि, अशा परवानग्या घेतल्या जात नसल्याचे वारंवार निदर्शनास आल्याने शासन परिपत्रक दि. १२ मे, १९९८ च्या धर्तीवर सूचना देण्याकरिता सर्वसमावेशक परिपत्रक निर्गमित करण्यात येत आहे. स्थायी करमणूक शुल्कमाफी प्राप्त सर्व करमणूक केंद्रांकरिता पुढील सूचना देण्यात येत आहेत.

- ❖ ज्या करमणूक केंद्रांना विशिष्ट कालावधीकरिता संपूर्ण अथवा काही प्रमाणात करमणूक शुल्क माफी अनुज्ञेय करण्यात आली असेल त्या करमणूक केंद्रांनी सवलत घेणे सुरु करण्यापूर्वी संबंधित जिल्हाधिकारी यांना विहित नमुन्यात अर्ज करून पूर्वपरवानगी घेणे आवश्यक राहिल.
- ❖ करमणूक केंद्रास करमणूक शुल्क सवलत अनुज्ञेय होणे योग्य आहे अशी जिल्हाधिकारी यांची खात्री झाल्यास जिल्हाधिकारी यांनी संबंधितांना कार्यालयीन कामकाजाच्या तीस दिवसांपर्यंत परवानगी द्यावी. परवानगी नाकारली असल्यास त्याची स्पष्ट कारणे नमूद करावीत. तसेच शासनाने निश्चित केलेल्या नियमांचे

पालन करण्याबाबत संबंधित करमणूक केंद्र व्यवस्थापनाकडून प्रतिज्ञापत्र घेण्यात यावे.

- ❖ या करमणूक केंद्र/ उपक्रमाकरीता प्रिमायसेस अँड परफॉर्मन्स लायसेन्स प्राप्त करणेबाबत कार्यवाही व्यवस्थापनाने करणे बंधनकारक राहिल.
- ❖ शासनाच्या स्थायी आदेशानुसार या करमणूक केंद्रांकडून विकल्या जाणाऱ्या तिकिटाकरिता जिल्हाधिकारी कार्यालयाकडून परवानगी घेणे, तिकीट नाशनाचे नियम पालन करणे, तिकीटाबाबत संपूर्ण माहिती जिल्हाधिकारी कार्यालयास दर महिन्यास देणे करमणूक केंद्राच्या व्यवस्थापनास बंधनकारक राहिल.
- ❖ शासनाने विहित केलेल्या नियमांची तसेच निश्चित अटींची पूर्तता न झाल्यास त्यांना अनुज्ञेय करमणूक शुल्क सवलत शासनाच्या मान्यतेने मागे घेऊन त्यांच्यावर अधिनियमातील कलम ५ अन्वये दंडनीय कार्यवाही करावी.

शासनाने विहित केलेल्या नियमांची तसेच निश्चित अटींची पूर्तता होते किंवा कसे याची जिल्हाधिकारी यांनी दक्षता घ्यावी. असे न आढळल्यास संबंधित जिल्हाधिकारी/ अपर जिल्हाधिकारी यांची या संदर्भात जबाबदारी निश्चित करण्यात येईल. सदर अधिकारी शिस्तभंग विषयक कारवाईसाठी पात्र राहतील.

सदर आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९११११४८५१९११९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)
शासनाचे अवर सचिव

प्रत, तातडीच्या आवश्यक कार्यवाहीकरिता

१) सर्व विभागीय आयुक्त

२) सर्व जिल्हाधिकारी

प्रत माहितीसाठी

- १) मा.मुख्यमंत्री यांचे प्रधान सचिव, , मंत्रालय, मुंबई-३२
- २) मा.उपमुख्यमंत्री यांचे प्रधान सचिव, , मंत्रालय, मुंबई-३२
- ३) मा.मंत्री (महसूल) यांचे खाजगी सचिव, ५ वा मजला, मंत्रालय, मुंबई-३२
- ४) मा.राज्यमंत्री (महसूल) यांचे खाजगी सचिव, जागतिक व्यापार केंद्र, सेंट्रल १, ३२वा मजला, कफ परेड, कुलाबा, मुंबई ४०० ००५
- ५) मा.मुख्य सचिव (महसूल), , मंत्रालय, मुंबई ३२
- ६) प्रधान सचिव (विधी व न्याय)मंत्रालय, मुंबई ४०० ०३२
- ७) निवड नस्ती, टी-१ कार्यासन